

SCRIPT OF MORNING GOJRI NEWS BULLETIN 21FEB 2026
1015HRS

مارننگ گوجری نیوز بولٹن 21 فروری 2026

یوہ آکاشوانی جموں ہے عبدالرحمان تیں خبر سُنو۔

JK BUDGET SESSION

جموں کشمیر قانون ساز اسمبلی غا بجٹ اجلاس غو پہلو مرحلو کل اختتام پزیر ہوو
ہے اسمبلی غا سپیکر عبدالرحیم راتھر نے اعلان کیو جے ایوان 27 مارچ نانہہ
دوبارہ اکٹھا وے گو تانجے مالی سلا 2026-27 غا بجٹ واسطے منظوری بل
منظور کیو جاسکے اس بل غی منظوری نواں مالی سال واسطے سرکاری اخراجات
غی باضابطہ منظوری واسطے ضروری ہے اسمبلی اجلاس غا دوچہ مرحلہ مانہہ
اسمبلہ نجی اراکین غا بل قرار دار تے دوجا سرکاری امور وی زیر غور لیاوے
غی اسے دوران اسمبلی نے کل اہم محکماں واسطے مطالبات ذد زبانی ووٹ یعنی
رائے شماری غے ذریعے طویل بھٹ غے بعد منظور کیں منظور شدہ گرانٹس
مانہہ اطلاعاتی ٹیکنالوجی، خوراک، عوامی نظام تقسیم-امور صارفین اے-آر-آئی و
ٹریننگ، ٹرانسپورٹ، نوجواناں بارے خدمات و کھیڈ تے سائنس و ٹیکنالوجی
واسطے فنڈز شامل ہیں بحث غا جواب مانہہ قابینہ وزیر ستیش شرما نے ممبران
غی تجویزاں ور شکریو ادا کیو تے کہیو جے حکومت انتظامی اصلاحات ڈیجی
ٹائزیشن تے خدمات غی بہتر فراہمی واسطے پُر عزم ہے تانجے حکمرانی نانہہ
مضبوط بنایو جاسکے تے عوامی پہلائی بہتری نانہہ فروغ دتو جاسکے۔

GOC VISIT

فوج غی وائٹ نائٹ کور گا جنرل آفیسر کمانڈنگ لیفٹیننٹ جنرل پی۔کے مشرا نے
کنٹرول لائن ورں دراندازی روکن غا اقدامات تے آپریشنل تیاریاں غو جائیزو لین
واسطے پونچھ غا علاقہ مانہہ فوج غی کراسڈ سوارٹز دویز غا جی-اوسی غے
ہمراہ انہاں نے راجوری ضلع غا سندرنی سیکٹر غا اگلا علاقہ غو دورو کیو
تانجے دراندازی غی کوشش نانہہ ناکام بنایا جان توں بعد حفاظتی صورتحال گو
جائیزو لیاو جاسکے فوج نے کہیو ہے جے جوان کنٹرول لائن ور پُر عزم تے
چوکس ہیں تے اعلیٰ سطح غی آپریشنل تیاری برقرار رکھیا واں ہیں۔

RAILWAYS JK

شمالی ریلوے نے جموں ڈویزن مانہہ مسافراں غی سہولت تے کشمیر غے سنگ
رابطو بہتر بنان واسطے بڈگام تے شری ماتا ویشنو دیوی کٹڑہ غے بشکار چلن آلی
خصوصی ریل گڈی غی خدمات مانہہ 2 جولائی تک توسیع کردتی ہے ریل گڈی
نمبر 04688 تے 04687 جھڑی بڈگام تے شری ماتا ویشنو دیوی کٹڑہ غے بشکار
چلیں ہون 4 مارچ تیں 2 جولائی تک اپنا موجودہ سڈیول سٹاپ تے کوچاں غی تربیت
مانہہ کسے تبدیلی غے بغیر جاری ریں غی۔

PM MKB

وزیر اعظم نریندر مو دی مُلک تے بیرون مُلک رہ رہیا بھارتی شہریاں سنگ پلک آکا شوانی ور من کی بات پروگرام مانہ اپنا خیالات سانجہ کریں گایاہ ماہوار ریڈیو پروگرام غی 131 ویں قسط وے غی۔ یوہ پروگرام آکا ش وانی، دور درشن، اے آئی آر نیوز ویب سائٹ تے نیوز آن انر مو بائل ایپ ور نشر تے ٹیلی کاسٹ کیو جئے گو۔ اس توں علا وہ یوہ پروگرام اے۔ آئی۔ آر نیوز، ڈی۔ ڈی نیوز تے وزیر اعظم غا دفتر، تے اطلاعات و نشریات غی وزارت غا یوٹیوب چینلاں ور وی براہ راست نشر تے ٹیلی کاسٹ کیو جے گو۔ آکا شوانی اس پروگرام غی بندی نشریات غے فوراً بعد اس نانہ علاقائی زبانان مانہ وی نشر کرے گو۔

TRANSFER ORDER

حکومت نے انتظامیہ نانہ موثر بنان واسطے 22 آئی۔ اے۔ ایس تے جے۔ اے۔ ایس افسران غی تبدیلیاں تے تقرریاں غا احکامات جاری کیا ہیں اہم تبدیلیاں مانہ میگا شریا نانہ ڈپٹی کمشنر ادھمپور تعائنات کیو گیو ہے ابھیشیک کمار نانہ ڈپٹی کمشنر ریاسی، کرشن لعل نانہ ڈپٹی کمشنر ڈوڈہ، اطہر عامر آل شفی خان نانہ ڈپٹی کمشنر بڈگام تے شہزاد عالم نانہ ڈپٹی کمشنر کولگام مقرر کیو گیو ہے اسے دوران ہرویندر سنگھ نانہ ڈائریکٹر ایمپلائمنٹ جموں کشمیر تعائنات کیو گیو ہے جد کہ بلال محیالدین بٹ نے ڈپٹی کمشنر اننت ناگ غو عہدو سنبھال لیو ہے کئی اعلیٰ افسر بشمول یشا مڈکل، شاہد اقبال چودھری تے اشونی کمار نانہ قی انتظامی مفاد مانہ اہم محکمان مانہ دوبارہ تعائنات کیو گیو ہے۔

PROG ANN

آکاشوانی جموں غو علاقائی خبران آلو شعبو اج یعنی 21 فروری 2026 نانہ عالمی یوم مادری زبان غا موقع ور 30 منٹان غو ایک خصوصی پروگرام نشر کرے غو۔ اس خصوصی نشریات غو موضوع وے غو، کثیر لسانی تعلیم ور نوجوانان غی آواز۔ یاه خصوصی نشریات 21 فروری 2026 نانہ تہاڑی غا 12 بج غے 30 منٹ ور نشر کی جے غی۔ اس پروگرام مانہ ماری مہمان ویں غی پروفیسر وینا گپتا جہیڑی جموں یونیورسٹی غی

سابقہ صدر شعبہ ڈگری ہیں وہ اس بارے اپنا قیمتی خیالات تے ماہرانہ رائے پیش کریں غی۔ اس پروگرام غی میزبانی کریں غی ماری انکر شروتی کھجوریہ۔

UDH CAMP

سری۔ آر۔ پی۔ ایف غی 137 ویں بٹ لین نے سیوک ایکشن پروگرام غے تحت ضلع ادھمپور غا گورنمنٹ سکول زون مانہ ایک مفت طبی کیمپ غو انعقاد کیو۔ کیمپ غو افتتاح ایم۔ ایل۔ اے ادھمپور مشرق آر۔ ایس پٹھانیہ نے کمانڈنٹ منوج کمار شکون تے دوجا افسران غے ہمراہ کیو۔ گراں غا لوکان نانہ مفت ای۔ سی۔ جی، بلڈ پریشر چیک اپ ادویات تے سینٹری پیڑز فراہم کیا گیا۔ مقامی افراد مانہ صحت غے متعلق بیددای وی پھیلائی گئی۔ رہائشیاں نے علاقہ مانہ حفاظت برقرار رکھن غے نال نال ہمدردی غا، اس قدم ور سی۔ آر۔ پی۔ ایف غی تعریف کی۔
